

ಕರ್ನಾಟಕಸರ್ಕಾರ

ಮಲೆನಾಡು ಪ್ರದೇಶ ಅಭಿವೃದ್ಧಿ ಮಂಡಳಿ, ಶಿವಮೊಗ್ಗ.

ಶ್ರೀ ಕೆ.ಎಸ್.ಗುರುಮೂರ್ತಿ, ಮಾನ್ಯ ಅಧ್ಯಕ್ಷರು, ಮಲೆನಾಡು ಪ್ರದೇಶ ಅಭಿವೃದ್ಧಿ ಮಂಡಳಿ, ಶಿವಮೊಗ್ಗ ಇವರ ಅಧ್ಯಕ್ಷತೆಯಲ್ಲಿ ದಿನಾಂಕ:03.12.2022ರ ಬೆಳಿಗ್ಗೆ 11.30 ಗಂಟೆಗೆ "ಮಲೆನಾಡಸಿರಿ" ಸಭಾಂಗಣ, ಮಲೆನಾಡು ಪ್ರದೇಶ ಅಭಿವೃದ್ಧಿ ಮಂಡಳಿಯ ದ್ವಿತೀಯ ಸರ್ವ ಸದಸ್ಯರ ಸಾಮಾನ್ಯ ಸಭೆಯ ಸಭಾ ನಡವಳಿಗಳು.

(ಸಭೆಗೆ ಹಾಜರಾದ ಮಾನ್ಯ ಸದಸ್ಯರುಗಳ ಹಾಜರಾತಿ ಪಟ್ಟಿಯನ್ನು ಅನುಬಂಧದಲ್ಲಿ ಲಗತ್ತಿಸಿದೆ.)

ಪ್ರಥಮವಾಗಿ ಮಂಡಳಿಯ ಕಾರ್ಯದರ್ಶಿಯವರು ಮಾತನಾಡುತ್ತಾ, ಮಲೆನಾಡು ಪ್ರದೇಶ ಅಭಿವೃದ್ಧಿ ಮಂಡಳಿಯ 2022-23ನೇ ಸಾಲಿನ ದ್ವಿತೀಯ ಸರ್ವಸದಸ್ಯರ ಸಭೆಯನ್ನು ಶ್ರೀ ಕೆ.ಎಸ್.ಗುರುಮೂರ್ತಿ, ಮಾನ್ಯ ಅಧ್ಯಕ್ಷರು, ಮಲೆನಾಡು ಪ್ರದೇಶ ಅಭಿವೃದ್ಧಿ ಮಂಡಳಿ, ಶಿವಮೊಗ್ಗ ಇವರ ಅಧ್ಯಕ್ಷತೆಯಲ್ಲಿ ಆಯೋಜಿಸಲಾಗಿದ್ದು, ಶ್ರೀಯುತರನ್ನು ಮಾನ್ಯ ಸದಸ್ಯರುಗಳೆಲ್ಲರ ಪರವಾಗಿ ಸ್ವಾಗತಿಸಿದರು. ಸಭೆಗೆ ಹಾಜರಾದ ಮಾನ್ಯ ವಿಧಾನಸಭಾ ಸದಸ್ಯರು, ವಿಧಾನ ಪರಿಷತ್ ಸದಸ್ಯರುಗಳು, ಮಂಡಳಿಯ ಮಾನ್ಯ ನಾಮನಿರ್ದೇಶಿತ ಸದಸ್ಯರುಗಳನ್ನು ಹಾಗೂ ಎಲ್ಲಾ ಪತ್ರಿಕಾ ಮಾಧ್ಯಮದವರನ್ನು ಸಭೆಗೆ ಸ್ವಾಗತಿಸಿದರು. ವಿಷಯಸೂಚಿಯಂತೆ ಸಭೆಯನ್ನು ನಡೆಸಿಕೊಡಲು ಮಾನ್ಯ ಸಭಾಧ್ಯಕ್ಷರನ್ನು ಕೋರಿದರು.

ಮಂಡಳಿಯ ಮಾನ್ಯ ಸಭಾಧ್ಯಕ್ಷರು ಮಾತನಾಡುತ್ತಾ ಕಳೆದ ಸಭೆಯ ನಂತರ ನಿಧನ ಹೊಂದಿದ ಹುಕ್ಕೇರಿ ಕ್ಷೇತ್ರದ ಶಾಸಕರು ಹಾಗೂ ಘನ ಸರ್ಕಾರದ ಅರಣ್ಯ ಸಚಿವರಾಗಿದ್ದ ಮಾನ್ಯ ಶ್ರೀ ಉಮೇಶ್ ವಿ.ಕತ್ತಿ ಹಾಗೂ ಸವದತ್ತಿ ಯಲ್ಲಮ್ಮ ಕ್ಷೇತ್ರದ ಮಾನ್ಯ ಶಾಸಕರು ಹಾಗೂ ವಿಧಾನಸಭೆಯ ಉಪಾಧ್ಯಕ್ಷರು ಆಗಿದ್ದ ಶ್ರೀ ವಿಶ್ವನಾಥ ಚಂದ್ರಶೇಖರ ಮಾಮನಿ ಇವರುಗಳು ನಿಧನರಾಗಿರುವುದರಿಂದ ಸಂತಾಪ ಸೂಚಿಸಿ ಅವರ ಆತ್ಮಕ್ಕೆ ಶಾಂತಿಯನ್ನು ಕೋರಲು ತಿಳಿಸಿದ್ದರ ಮೇರೆಗೆ ಸಭೆಯು ಎರಡು ನಿಮಿಷಗಳ ಮೌನವನ್ನಾಚರಿಸಿ, ಸಭೆಯನ್ನು ಮುಂದುವರೆಸಲಾಯಿತು.

ಮುಂದುವರೆದು ಮಾನ್ಯ ಸಭಾಧ್ಯಕ್ಷರು ಮಂಡಳಿಯ ಮಾನ್ಯ ಸದಸ್ಯರುಗಳೆಲ್ಲರನ್ನು, ಪತ್ರಿಕಾ ಮಾಧ್ಯಮದವರನ್ನು, ಅಧಿಕಾರಿಗಳನ್ನು ಮತ್ತೊಮ್ಮೆ ಸಭೆಗೆ ಸ್ವಾಗತಿಸಿ ಸಭಾ ವಿಷಯಸೂಚಿಯಂತೆ ಸಭೆಯನ್ನು ನಡೆಸಲು ಕಾರ್ಯದರ್ಶಿಯವರಿಗೆ ತಿಳಿಸಿದರು.

ಸಭಾ ವಿಷಯಸೂಚಿ:1:-ದಿನಾಂಕ : 03.12.2022ರಂದು ನಡೆಯುವ ಸಭೆಯ ನೋಟಿಸನ್ನು ಓದಿ ದಾಖಲಿಸುವುದು.

ಕಾರ್ಯದರ್ಶಿಗಳು ಮಾತನಾಡುತ್ತಾ ಈ ದಿನದ ಸಭೆಯ ನೋಟಿಸನ್ನು ಮಾನ್ಯ ಸದಸ್ಯರುಗಳಿಗೆ ನೋಂದಾಯಿತ ಅಂಚೆ ಮೂಲಕ ಕಳುಹಿಸಲಾಗಿದೆಯೆಂದು ಸಭೆಯ ಗಮನಕ್ಕೆ ತಂದರು ಹಾಗೂ ಸಭಾ ನೋಟಿಸನ್ನು ಓದಿ ದಾಖಲಿಸಲಾಯಿತು.

ಮುಂದುವರೆದಿದೆ.....2.....

K.S. ಗುರುಮೂರ್ತಿ

ಸಭಾ ವಿಷಯಸೂಚಿ : 2:- ದಿನಾಂಕ : 04.04.2022ರಂದು ನಡೆದ ಮಂಡಳಿಯ ಪ್ರಥಮ ಸರ್ವ ಸದಸ್ಯರ ಸಭೆಯ ನಡವಳಿಗಳ ಬಗ್ಗೆ ಅನುಸರಣೆಗಳು.

ಕಾರ್ಯದರ್ಶಿಗಳು ಮಾತನಾಡುತ್ತಾ ದಿನಾಂಕ : 04.04.2022ರ ಪ್ರಥಮ ಸರ್ವ ಸದಸ್ಯರ ಸಭೆಯನ್ನು ಶ್ರೀಕೆ.ಎಸ್.ಗುರುಮೂರ್ತಿ, ಮಾನ್ಯ ಅಧ್ಯಕ್ಷರು, ಮಲೆನಾಡು ಪ್ರದೇಶಾಭಿವೃದ್ಧಿ ಮಂಡಳಿ, ಶಿವಮೊಗ್ಗ ಇವರ ಅಧ್ಯಕ್ಷತೆಯಲ್ಲಿ ಜರುಗಿದ 2022-23ನೇ ಸಾಲಿನ ಪ್ರಥಮ ಸರ್ವ ಸದಸ್ಯರ ಸಾಮಾನ್ಯ ಸಭೆಯ ಅನುಸರಣೆಗಳನ್ನು ಸಭೆಗೆ ವಿವರಿಸಿದರು.

ವಿಷಯಸಂಖ್ಯೆ : 2 (3) :- ಮಂಡಳಿಯ 2022-23ನೇ ಸಾಲಿನ ರೂ.350.00 ಕೋಟಿಯ ಆಯವ್ಯಯ ಪ್ರಸ್ತಾವನೆಗೆ ಸಭೆಯು ಸರ್ವಾನುಮತದಿಂದ ಘಟನೋತ್ತರ ಅನುಮೋದನೆ ನೀಡಿತು.

ಸರ್ಕಾರದಿಂದ ಮಂಡಳಿಗೆ 2022-23ನೇ ಸಾಲಿನ ಆಯವ್ಯಯದಲ್ಲಿ 2515- ಸಹಾಯಾನುದಾನ ಲೆಕ್ಕಶೀರ್ಷಿಕೆಯಡಿ ವೇತನ ಹಾಗೂ ಇತರ ಆಡಳಿತ ವೆಚ್ಚ ಭರಿಸಲು ರೂ.328.99 ಲಕ್ಷ ಮತ್ತು 4515- ಇತರ ಬಂಡವಾಳ ವೆಚ್ಚ, ವಿಶೇಷ ಘಟಕ ಯೋಜನೆ ಮತ್ತು ಗಿರಿಜನ ಉಪಯೋಜನೆ ಶೀರ್ಷಿಕೆಗಳಡಿಯಲ್ಲಿ ರೂ.2580.00 ಲಕ್ಷಗಳ ಅನುದಾನವನ್ನು ಹಂಚಿಕೆ ಮಾಡಿರುತ್ತದೆ. ಮುಂದುವರೆದು 2022-23ನೇ ಸಾಲಿನ ಪೂರಕ ಅಂದಾಜುಗಳು (ಮೊದಲನೇ ಕಂತಿನಲ್ಲಿ) ಮಂಡಳಿಗೆ ಎಲ್ಲಾ ಶೀರ್ಷಿಕೆಗಳು ಸೇರಿ ರೂ.6020.00ಲಕ್ಷ ಅನುದಾನವನ್ನು ಹೆಚ್ಚುವರಿಯಾಗಿ ಹಂಚಿಕೆ ಮಾಡಿದ್ದು, ಒಟ್ಟಾರೆಯಾಗಿ 2022-23ನೇ ಸಾಲಿಗಾಗಿ ಬಂಡವಾಳ ವೆಚ್ಚ, ವಿಶೇಷ ಘಟಕ ಯೋಜನೆ ಮತ್ತು ಗಿರಿಜನ ಉಪಯೋಜನೆಗಳಡಿ ರೂ.8600.00 ಲಕ್ಷಗಳ ಅನುದಾನವನ್ನು ಸರ್ಕಾರವು ನಿಗದಿಪಡಿಸಿದೆಯೆಂದು ಸಭೆಯ ಗಮನಕ್ಕೆ ತಂದರು.

ಸಭಾ ವಿಷಯಸೂಚಿ:2(4):- ಕಾರ್ಯದರ್ಶಿಗಳು ಮಾತನಾಡುತ್ತಾ 2022-23ನೇ ಸಾಲಿಗಾಗಿ ಸರ್ಕಾರದಿಂದ ಹಂಚಿಕೆಯಾದ ಕ್ರಿಯಾಯೋಜನೆಯಲ್ಲಿ ಪ್ರತೀ ವಿಧಾನಸಭಾ / ವಿಧಾನ ಪರಿಷತ್ ಕ್ಷೇತ್ರಗಳಿಗೆ ಹಂಚಿಕೆ ಮಾಡಿ ಕ್ರಿಯಾಯೋಜನೆ ರೂಪಿಸಲು ಸಭೆಯು ಮಾನ್ಯ ಅಧ್ಯಕ್ಷರಿಗೆ ಅಧಿಕಾರ ನೀಡಿ ಅನುಮೋದನೆ ನೀಡಿತು.

ದಿನಾಂಕ : 04.04.2022ರ ಮಂಡಳಿಯ ಸಾಮಾನ್ಯ ಸಭೆಯಲ್ಲಿ ನಿರ್ಣಯಿಸಿದಂತೆ ಮಂಡಳಿಯ ವ್ಯಾಪ್ತಿಯಲ್ಲಿ ಬರುವ 65 ವಿಧಾನ ಸಭಾ ಮತ್ತು 21 ವಿಧಾನ ಪರಿಷತ್ ಕ್ಷೇತ್ರ ಸೇರಿ ಒಟ್ಟು 86 ಶಾಸಕರುಗಳಿಂದ ತಲಾ ರೂ.33.00 ಲಕ್ಷದಂತೆ ಹೊಸ ಕಾಮಗಾರಿಗಳ ಕ್ರಿಯಾಯೋಜನೆ ಪ್ರಸ್ತಾವನೆ ಪಡೆದು ಈ ಕಛೇರಿ ಪತ್ರ ಸಂಖ್ಯೆ :ಮಪ್ರಮಂಶಿ:ಉ.ನಿ.:ಎ-1:ಕ್ರಿ.ಯೋ:2022-23:103: ದಿನಾಂಕ : 25.05.2022ರಲ್ಲಿ ಮಂಡಳಿಯಿಂದ ಸರ್ಕಾರಕ್ಕೆ ಸಲ್ಲಿಸಲಾಗಿರುತ್ತದೆ. ಸರ್ಕಾರದ ಪತ್ರ ಸಂ:ಪಿಡಿಎಸ್:07:ಎಂಡಿಬಿ:2022 ದಿನಾಂಕ : 14.06.2022ರಲ್ಲಿ ಮಂಡಳಿಯ 86 ಶಾಸಕರುಗಳಿಗೆ ತಲಾ ರೂ.1.00 ಕೋಟಿಯಂತೆ ರೂ.86.00 ಕೋಟಿಗಳ ಕ್ರಿಯಾ ಯೋಜನೆಯನ್ನು ಸರ್ಕಾರಕ್ಕೆ ಸಲ್ಲಿಸಲು ಹಾಗೂ ಒಟ್ಟು ರೂ.86.00 ಕೋಟಿಗಳಿಗೆ ಶೇ.20ರಷ್ಟು ಹೆಚ್ಚುವರಿ ಕ್ರಿಯಾ

ಮುಂದುವರೆದಿದೆ.....3.....

K.S. Guruswamy

ಯೋಜನೆ ರೂಪಿಸುವಂತೆ ನಿರ್ದೇಶನವಿರುತ್ತದೆ. ಅದರಂತೆ ಈ ಕಛೇರಿ ಪತ್ರ ಸಂ:ಮ.ಪ್ರ.ಮಂ.ಶಿ: ಸಿ-1:

ಕ್ರಿ.ಯೋ:2022-23:187: ದಿನಾಂಕ : 11.07.2022ರಲ್ಲಿ ರೂ.86.00 ಕೋಟಿ ಹಾಗೂ ಸರ್ಕಾರದ ಸೂಚನೆಯಂತೆ ಶೇ.20ರಷ್ಟು ಹೆಚ್ಚುವರಿಯಾಗಿ ರೂ.17.20 ಕೋಟಿ ಸೇರಿ ಒಟ್ಟು ರೂ.102.53 ಕೋಟಿ ಹೊಸ ಕಾಮಗಾರಿಗಳ ಕ್ರಿಯಾ ಯೋಜನೆಯನ್ನು ಸಲ್ಲಿಸಲಾಗಿರುತ್ತದೆ. ಸರ್ಕಾರವು ಆದೇಶ ಸಂ: ಪಿಡಿಎಸ್:07:ಎಂಡಿಬಿ:2022 ದಿನಾಂಕ : 10.08.2022ರಲ್ಲಿ ಮಂಡಳಿಯ ವ್ಯಾಪ್ತಿಯ 86 ಮಾನ್ಯ ಶಾಸಕ ಸದಸ್ಯರುಗಳಿಗೆ ತಲಾ ರೂ.100.00 ಲಕ್ಷದಂತೆ ರೂ.8600.00 ಲಕ್ಷ ಹಾಗೂ ಶೇ.20ರಷ್ಟು ಹೆಚ್ಚುವರಿ ಕ್ರಿಯಾ ಯೋಜನೆ ರೂ.1720.00 ಲಕ್ಷ ಸೇರಿ ಒಟ್ಟು ರೂ.10253.00 ಲಕ್ಷಗಳಿಗೆ ಬಂಡವಾಳ ವೆಚ್ಚ ಲೆಕ್ಕ ಶೀರ್ಷಿಕೆಯಡಿ ರೂ.7715.00 ಲಕ್ಷ, ವಿಶೇಷ ಘಟಕ ಯೋಜನೆಯಡಿ ರೂ.1766.00 ಲಕ್ಷ ಮತ್ತು ಗಿರಿಜನ ಉಪಯೋಜನೆಯಡಿ ರೂ.772.00 ಲಕ್ಷಗಳ ಕ್ರಿಯಾ ಯೋಜನೆಗೆ ಅನುಮೋದನೆ ನೀಡಿರುವುದನ್ನು ಸಭೆಯ ಗಮನಕ್ಕೆ ತಂದರು.

ಶ್ರೀಡಿ.ಎಸ್.ಅರುಣ್, ಮಾನ್ಯ ಶಾಸಕರು, ವಿಧಾನ ಪರಿಷತ್, ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ, ಶಿವಮೊಗ್ಗ ಇವರು ಮಾತನಾಡುತ್ತಾ, ಈ ಸಾಲಿನಲ್ಲಿ ಪ್ರತೀ ವಿಧಾನಸಭಾ / ವಿಧಾನ ಪರಿಷತ್ ಕ್ಷೇತ್ರಗಳಿಗೆ ಕೇವಲ ರೂ.33.00 ಲಕ್ಷ ಮಾತ್ರ ಅನುದಾನ ಅನುಮೋದನೆಗೊಂಡಿತ್ತು. ಆದರೆ ಮಂಡಳಿಯ ಮಾನ್ಯ ಅಧ್ಯಕ್ಷರಾದ ಶ್ರೀಕೆ.ಎಸ್.ಗುರುಮೂರ್ತಿ ಅವರ ವಿಶೇಷ ಪ್ರಯತ್ನದಿಂದ ಎಲ್ಲಾ ಶಾಸಕರುಗಳಿಗೆ ರೂ.1.00 ಕೋಟಿಯಂತೆ ಅನುದಾನ ದೊರೆಯುವಂತೆ ಮಾಡಿದ್ದಾರೆ. ಅದಕ್ಕಾಗಿ ಮಂಡಳಿಯ ಎಲ್ಲಾ ಸದಸ್ಯರುಗಳ ಪರವಾಗಿ ಅಭಿನಂದಿಸಬೇಕಾಗುತ್ತದೆಂದರು. ಸಭೆಯಲ್ಲಿ ಹಾಜರಿದ್ದ ಎಲ್ಲಾ ಮಾನ್ಯ ಸದಸ್ಯರುಗಳು ಚಪ್ಪಾಳೆ ತಟ್ಟುವ ಮೂಲಕ ಮಂಡಳಿಯ ಮಾನ್ಯ ಅಧ್ಯಕ್ಷರನ್ನು ಈ ಸಂದರ್ಭದಲ್ಲಿ ಅಭಿನಂದಿಸಿದರು.

ಮಂಡಳಿಯ ನಾಮನಿರ್ದೇಶಿತ ಸದಸ್ಯರಾದ ಶ್ರೀ ಮಹದೇವಪ್ಪನವರು ಮಾತನಾಡುತ್ತಾ, ತಾವೆಲ್ಲರೂ ಕೂಡ ಚಪ್ಪಾಳೆ ತಟ್ಟಿ ಅಭಿನಂದಿಸಿದ್ದೀರಿ. ಆದರೆ ಒಂಭತ್ತು ಜನ ನಾಮನಿರ್ದೇಶಿತ ಸದಸ್ಯರುಗಳಿಗೆ ಸರ್ಕಾರದಿಂದ ಏನೂ ಅನುದಾನ ನಿಗದಿ ಮಾಡಿರುವುದಿಲ್ಲ. ಆದರೆ ನಮ್ಮ ಅಧ್ಯಕ್ಷರು ಎಲ್ಲಾ ಸದಸ್ಯರುಗಳನ್ನು ಸಮನಾಗಿ ಕಾಣುವ ದೃಷ್ಟಿಯಿಂದ ಅವರ ವಿವೇಚನಾ ನಿಧಿಯಡಿ ಸ್ವಲ್ಪ ಅನುದಾನ ನೀಡಿ ಕಾಮಗಾರಿಗಳನ್ನು ಅನುಷ್ಠಾನಗೊಳಿಸಲು ಅನುವು ಮಾಡಿ ಕೊಟ್ಟಿದ್ದಾರೆ. ಇಲ್ಲದಿದ್ದರೆ ನಾವುಗಳು ಮಂಡಳಿಯ ಸದಸ್ಯರಾಗಿದ್ದು ಏನೂ ಪ್ರಯೋಜನವಾಗಿಲ್ಲವೆಂದು ತಮ್ಮ ಅಸಮಾಧಾನ ವ್ಯಕ್ತಪಡಿಸಿದರು.

ಈ ಮಧ್ಯೆ ಮಾನ್ಯ ಅಧ್ಯಕ್ಷರು ಮಾತನಾಡುತ್ತಾ ಹಿಂದಿನ ಸಭೆಯಲ್ಲಿ ಶಾಸಕರುಗಳಿಗೆ ಅನುದಾನ ನೀಡಿದಂತೆ ನಾಮನಿರ್ದೇಶಿತ ಸದಸ್ಯರುಗಳಿಗೂ ಅನುದಾನ ನೀಡಲು ಚರ್ಚೆಯಾಗಿ ನಡವಳಿಯನ್ನು ಸರ್ಕಾರಕ್ಕೆ ಕಳುಹಿಸಲಾಗಿತ್ತು. ಆದರೆ ಸರ್ಕಾರವು ನೀಡಿದ ಅನುದಾನದಂತೆ ತಲಾ ರೂ.33.00 ಲಕ್ಷದಂತೆ ಕ್ರಿಯಾಯೋಜನೆಯನ್ನು ಹಾಗೂ ಈ ಬಗ್ಗೆ ಶೃಂಗೇರಿ ಕ್ಷೇತ್ರದ ಮಾನ್ಯ ಶಾಸಕರು ಹಾಗೂ ಮಂಡಳಿಯ ಮಾಜಿ ಅಧ್ಯಕ್ಷರಾದ ಶ್ರೀಟಿ.ಡಿ.ರಾಜೇಗೌಡರು ಕೂಡ ಈ ವಿಷಯದಲ್ಲಿ ಆಸಕ್ತಿ ತೋರಿದ್ದರೆಂದು ಸಭೆಗೆ ವಿವರಿಸಿದರು. ಮುಂದುವರೆದು ಮಾತನಾಡುತ್ತಾ ಮಾನ್ಯ ಮುಖ್ಯಮಂತ್ರಿಗಳನ್ನು ಹಾಗೂ ನಿರಾಕರಣೆ ಮುಖ್ಯಮಂತ್ರಿಗಳಾದ ಸನ್ಮಾನ್ಯ ಬಿ.ಎಸ್.ಯಡಿಯೂರಪ್ಪನವರ ಮಾರ್ಗದರ್ಶನದಲ್ಲಿ ಭೇಟಿಯಾಗಲಾಗಿತ್ತು.

ಮುಂದುವರೆದಿದೆ.....4.....

K.S. Narayana

ಪುನಃ ಶಿವಮೊಗ್ಗದಲ್ಲಿಯೂ ಸನ್ಮಾನ್ಯ ಮುಖ್ಯಮಂತ್ರಿಯವರನ್ನು ವಿವಿಧ ಮಾನ್ಯ ಶಾಸಕರುಗಳ ಸಮ್ಮುಖದಲ್ಲಿ ಭೇಟಿಯಾಗಿದ್ದಾಗಿ ವಿವರಿಸಿ ತಲಾ ರೂ.1.00 ಕೋಟಿ ಅನುದಾನವನ್ನು ಕೊಡಬೇಕೆಂದು, ಹೆಚ್ಚುವರಿಯಾಗಿ ಎಲ್ಲರಿಗೂ ಮತ್ತು ನಾಮನಿರ್ದೇಶಿತ ಸದಸ್ಯರುಗಳಿಗೂ ಸೇರಿ ರೂ.1.00 ಕೋಟಿ ಅನುದಾನ ಮಂಜೂರು ಮಾಡಲು ಕೋರಲಾಗಿತ್ತು. ಸರ್ಕಾರವು ಪ್ರತೀ ಶಾಸಕರಿಗೆ ರೂ.1.00 ಕೋಟಿಯಂತೆ ಒಟ್ಟು ರೂ.86.00ಕೋಟಿ ಮಂಜೂರಾತಿ ನೀಡಿದೆ. ಇದಕ್ಕಾಗಿ ಸರ್ಕಾರವನ್ನು ಹಾಗೂ ಸನ್ಮಾನ್ಯ ಮುಖ್ಯಮಂತ್ರಿಗಳಾದ ಶ್ರೀ ಬಸವರಾಜ ಬೊಮ್ಮಾಯಿ ಅವರನ್ನು ಈ ಸಭೆಯು ಅಭಿನಂದಿಸುತ್ತದೆಂದು ವಿವರಿಸಿದರು. ಮಂಡಳಿಯ ಇತಿಹಾಸದಲ್ಲಿಯೇ ಮಂಡಳಿಗೆ ರೂ.100.00 ಕೋಟಿಗೂ ಹೆಚ್ಚು ಅನುದಾನ ಮಂಜೂರಾಗಿರುವುದು ಎಂದು ವಿವರಿಸಿದರು. ಇದಕ್ಕೆ ಮಂಡಳಿಯ ಸದಸ್ಯರು ಚಪ್ಪಾಳೆ ತಟ್ಟಿ ಅಭಿನಂದಿಸಿದರು. ಒಟ್ಟಾರೆ ಮಂಡಳಿಯ ವಾರ್ಷಿಕ ಕ್ರಿಯಾಯೋಜನೆಗೆ ತೆಗೆದುಕೊಂಡಿರುವ ಎಲ್ಲಾ ಕ್ರಮಗಳನ್ನು ಸಭೆಯು ಅನುಮೋದಿಸಿತು.


ನಿರ್ಣಯ:1:2022-23ನೇ ಸಾಲಿನಲ್ಲಿ ಮಲೆನಾಡು ಪ್ರದೇಶ ಅಭಿವೃದ್ಧಿ ಮಂಡಳಿಯ ವಾರ್ಷಿಕ ಕ್ರಿಯಾಯೋಜನೆಗೆ ತೆಗೆದುಕೊಂಡಿರುವ ಎಲ್ಲಾ ಕ್ರಮಗಳನ್ನು ಸಭೆಯು ಸರ್ವಾನುಮತದಿಂದ ಅನುಮೋದಿಸಿತು.


ವಿಷಯಸೂಚಿ:3:- 2021-22ನೇ ಸಾಲಿನ ಆಡಳಿತ ವರದಿಯನ್ನು ಅನುಮೋದಿಸುವ ಕುರಿತು.

ಕಾರ್ಯದರ್ಶಿಗಳು ಮಾತನಾಡುತ್ತಾ, ಕಳೆದ ಏಪ್ರಿಲ್‌ನ ಮೊದಲ ವಾರದಲ್ಲಿ ನಡೆದ ಸಭೆಯಲ್ಲಿ 2021-22ನೇ ಸಾಲಿನ ಆಡಳಿತ ವರದಿಯು ಸಿದ್ಧವಾಗಿರಲಿಲ್ಲ. ಈಗ ವರದಿಯು ಸಿದ್ಧಗೊಂಡಿದ್ದು, ಮಾನ್ಯ ಎಲ್ಲಾ ಸದಸ್ಯರುಗಳಿಗೆ ವರದಿಯ ಪ್ರತಿಗಳನ್ನು ಅಂಚೆ ಮೂಲಕ ಕಳುಹಿಸಲಾಗಿದೆಯೆಂದು ತಿಳಿಸಿದರು ಹಾಗೂ ಬಂಡವಾಳ ವೆಚ್ಚ ಶೀರ್ಷಿಕೆಯಡಿ 289 ಕಾಮಗಾರಿಗಳನ್ನು ಪೂರ್ಣಗೊಳಿಸಿದ್ದು ರೂ.2187.96 ಲಕ್ಷ ಖರ್ಚು ಮಾಡಲಾಗಿದೆ. ವಿಶೇಷ ಘಟಕ ಯೋಜನೆ ಶೀರ್ಷಿಕೆಯಡಿ 71 ಕಾಮಗಾರಿಗಳನ್ನು ಮುಕ್ತಾಯ ಮಾಡಿ ರೂ.396.92 ಲಕ್ಷ ಖರ್ಚು ಮಾಡಲಾಗಿದೆ. ಹಾಗೆಯೇ ಗಿರಿಜನ ಉಪಯೋಜನೆಯಡಿ 46 ಕಾಮಗಾರಿಗಳನ್ನು ಮುಕ್ತಾಯ ಮಾಡಲಾಗಿದ್ದು, ರೂ.228.12 ಲಕ್ಷಗಳನ್ನು ಖರ್ಚು ಮಾಡಲಾಗಿದೆ.

ಒಟ್ಟಾರೆಯಾಗಿ ಮೂರೂ ಯೋಜನೆಗಳಡಿ 406 ಕಾಮಗಾರಿಗಳನ್ನು ಮುಕ್ತಾಯ ಮಾಡಿ ರೂ.2812.99 ಲಕ್ಷ ಖರ್ಚು ಮಾಡಲಾಗಿದೆ. ಆಡಳಿತ ವೆಚ್ಚ ರೂ.199.50 ಲಕ್ಷ ಸೇರಿದಂತೆ ವಾರ್ಷಿಕವಾಗಿ ರೂ.3012.49 ಲಕ್ಷಗಳನ್ನು ಖರ್ಚು ಮಾಡಲಾಗಿದೆಯೆಂದು ವಿವರಿಸಿದರು. ಯಾವುದೇ ಕ್ಷೇತ್ರದ ಕಾಮಗಾರಿಗಳಿಗೂ ಕೂಡ ನಾವು ಹಣದ ಕೊರತೆಯನ್ನು ಮಾಡಿರುವುದಿಲ್ಲ ಹಾಗೂ ಮಾನ್ಯ ಅಧ್ಯಕ್ಷರ ಅಧ್ಯಕ್ಷತೆಯಲ್ಲಿ ತೈಮಾಸಿಕವಾಗಿ ಹಾಗೂ ಕಾರ್ಯದರ್ಶಿಗಳು ಪ್ರತೀ ತಿಂಗಳು ಅನುಷ್ಠಾನಾಧಿಕಾರಿಗಳ ಸಭೆ ನಡೆಸಿ ಪ್ರಗತಿ ಸಾಧಿಸಲಾಗಿದೆಯೆಂದು ವಿವರಿಸಿದರು. ಹಾಗೆಯೇ ಜಿಲ್ಲಾವಾರು, ವಲಯವಾರು ಪ್ರಗತಿಯ ವಿವರಗಳನ್ನು ಓದಿದರು. ಪ್ರಗತಿಯ ವಿಷಯದಲ್ಲಿ ಯಾವುದೇ ದೂರುಗಳನ್ನು ದಾಖಲಿಸಲಾಗಿಲ್ಲವೆಂದು ತಿಳಿಸುತ್ತಾ 2021-22ನೇ ಸಾಲಿನ ವಾರ್ಷಿಕ ವರದಿಯನ್ನು ಅನುಮೋದನೆಗಾಗಿ ಮಂಡಿಸಿದರು.

ಮುಂದುವರೆದಿದೆ.....5.....





ನಿರ್ಣಯ:2:-ಕೂಲಂಕುಷವಾಗಿ ಪರಿಶೀಲಿಸಿದ ಸಭೆಯು 2021-22ನೇ ಸಾಲಿನ ವಾರ್ಷಿಕ ಆಡಳಿತ ವರದಿಯನ್ನು ಸರ್ವಾನುಮತದಿಂದ ಅನುಮೋದಿಸಿತು.

ವಿಷಯಸಂಖ್ಯೆ:4:2022-23ನೇ ಸಾಲಿನಲ್ಲಿ ಬಳಕೆಯಾಗದ ಕರ್ನಾಟಕ ಅನುಸೂಚಿತ ಜಾತಿಗಳ ಉಪಹಂಚಿಕೆ ಮತ್ತು ಬುಡಕಟ್ಟು ಉಪಹಂಚಿಕೆ ಅಧಿನಿಯಮ 2013 ಮತ್ತು ನಿಯಮಗಳು 2017ರಂತೆ ಕ್ರಿಯಾಯೋಜನೆ ತಯಾರಿಸುವ ಕುರಿತು.

2022-23ನೇ ಸಾಲಿಗೆ ಮಲೆನಾಡು ಪ್ರದೇಶ ಅಭಿವೃದ್ಧಿ ಮಂಡಳಿಗೆ ಸರ್ಕಾರದ ಪತ್ರಸಂಖ್ಯೆ : ಪಿಡಿಎಸ್:31:ಎಂಡಿಬಿ:2022:ದಿನಾಂಕ : 16.08.2022ರಲ್ಲಿ ವಿಶೇಷ ಘಟಕ ಯೋಜನೆಯಡಿ ರೂ.48.79 ಲಕ್ಷ ಹಾಗೂ ಗಿರಿಜನ ಉಪಯೋಜನೆಯಡಿ ರೂ.27.44 ಲಕ್ಷ ಸೇರಿ ಒಟ್ಟು ರೂ.76.23 ಲಕ್ಷ ಬಳಕೆಯಾಗದೇ ಇರುವ ಅನುದಾನವನ್ನು ಹಂಚಿಕೆ ಮಾಡಲಾಗಿದೆ. ಅದರಂತೆ, ಕರ್ನಾಟಕ ಅನುಸೂಚಿತ ಜಾತಿಗಳ ಉಪಹಂಚಿಕೆ ಮತ್ತು ಬುಡಕಟ್ಟು ಉಪಹಂಚಿಕೆ ಅಧಿನಿಯಮ 2013 ಮತ್ತು ನಿಯಮಗಳು 2017ರಂತೆ ಕ್ರಿಯಾಯೋಜನೆ ತಯಾರಿಸಿ ಸರ್ಕಾರದ ಅನುಮೋದನೆ ಪಡೆಯಬೇಕಾಗಿರುತ್ತದೆ ಎಂದು ವಿವರಿಸಿದರು.

ಶ್ರೀಕೆ.ಬಿ.ಅಶೋಕನಾಯ್ಕ, ಮಾನ್ಯಶಾಸಕರು, ಶಿವಮೊಗ್ಗ (ಗ್ರಾ) ಇವರು ಮಾತನಾಡುತ್ತಾ, ಹಂಚಿಕೆಯಾದ ಅನುದಾನವು ಅತೀ ಕಡಿಮೆ ಇರುವುದರಿಂದ ಇದರ ಕ್ರಿಯಾಯೋಜನೆಯನ್ನು ರೂಪಿಸಲು ಮಾನ್ಯ ಅಧ್ಯಕ್ಷರಿಗೆ ಅಧಿಕಾರ ನೀಡುವುದು ಸೂಕ್ತವಾಗಿದೆಯೆಂದು ತಿಳಿಸಿದರು.

ವಿಷಯವನ್ನು ಪರಿಗಣಿಸಿದ ಸಭೆಯು 2022-23ನೇ ಸಾಲಿನಲ್ಲಿ ಬಳಕೆಯಾಗದ ಕರ್ನಾಟಕ ಅನುಸೂಚಿತ ಜಾತಿಗಳ ಉಪಹಂಚಿಕೆ ಮತ್ತು ಬುಡಕಟ್ಟು ಉಪಹಂಚಿಕೆ ಅಧಿನಿಯಮ 2013 ಮತ್ತು ನಿಯಮಗಳು 2017ರಂತೆ ಕ್ರಿಯಾಯೋಜನೆ ರೂಪಿಸಲು ಮಾನ್ಯ ಅಧ್ಯಕ್ಷರಿಗೆ ಅಧಿಕಾರ ನೀಡಲು ಸಭೆಯು ತೀರ್ಮಾನಿಸಿತು.

ನಿರ್ಣಯ:3:2022-23ನೇ ಸಾಲಿನಲ್ಲಿ ಬಳಕೆಯಾಗದ ಕರ್ನಾಟಕ ಅನುಸೂಚಿತ ಜಾತಿಗಳ ಉಪಹಂಚಿಕೆ ಮತ್ತು ಗಿರಿಜನ ಉಪಯೋಜನೆಯಡಿ ಒಟ್ಟು ರೂ.76.23 ಲಕ್ಷಗಳ ಅನುದಾನಕ್ಕೆ ಕ್ರಿಯಾಯೋಜನೆ ರೂಪಿಸಲು ಮಾನ್ಯ ಅಧ್ಯಕ್ಷರಿಗೆ ಅಧಿಕಾರ ನೀಡಿ ಸಭೆಯು ಸರ್ವಾನುಮತದಿಂದ ಅನುಮೋದಿಸಿತು.

ವಿಷಯಸಂಖ್ಯೆ:5:-ಸರ್ಕಾರಕ್ಕೆ ಸಲ್ಲಿಸಲಾದ 2023-24ನೇ ಸಾಲಿನ ಆಯವ್ಯಯ ಅಂದಾಜುವಿಗೆ ಘಟನೋತ್ತರ ಅನುಮೋದನೆ ಪಡೆಯುವ ಕುರಿತು.

ಕಾರ್ಯದರ್ಶಿಗಳು ಮಾತನಾಡುತ್ತಾ, ಮಲೆನಾಡು ಪ್ರದೇಶ ಅಭಿವೃದ್ಧಿ ಮಂಡಳಿಯ ನಿಯಮಾವಳಿ 1993ರ ನಿಯಮ 6 ಹಾಗೂ 8ರ ಮೇರೆಗೆ 2023-24ನೇ ಸಾಲಿಗಾಗಿ ಮಂಡಳಿಗೆ ರೂ.293.33 ಕೋಟಿ ಅನುದಾನವನ್ನು ಹಂಚಿಕೆ ಮಾಡಲು ಆಯವ್ಯಯ ಅಂದಾಜನ್ನು ತಯಾರಿಸಿ, ಮಾನ್ಯ ಅಧ್ಯಕ್ಷರ ಅನುಮೋದನೆಯನ್ನು ಪಡೆದು ಈ ಕಛೇರಿಪತ್ರಸಂಖ್ಯೆ : ಮಪ್ರಮಂ:ಶಿ:ನಗದು:ಎ-6:ಆಯವ್ಯಯ:2022-23:1045ಎ ದಿನಾಂಕ : 08.11.2022ರಲ್ಲಿ ಸರ್ಕಾರಕ್ಕೆ ಸಲ್ಲಿಸಲಾಗಿದ್ದು, ಸರ್ಕಾರಕ್ಕೆ ಸಲ್ಲಿಸಲಾದ ಆಯವ್ಯಯ ಅಂದಾಜಿಗೆ ಘಟನೋತ್ತರ ಅನುಮೋದನೆ ನೀಡಲು ಸಭೆಗೆ ಮಂಡಿಸಿದರು.

ಮುಂದುವರೆದಿದೆ.....6.....

K.S. Narayanaiah

ಮಾನ್ಯ ಅಧ್ಯಕ್ಷರು ಮಾತನಾಡುತ್ತಾ ಸರ್ಕಾರವು ಪೂರ್ವಭಾವಿಯಾಗಿ ಆಯವ್ಯಯವನ್ನು ಸಿದ್ಧಪಡಿಸಬೇಕಾಗಿರುವುದರಿಂದ ನಮ್ಮಿಂದ ಮಾಹಿತಿಯನ್ನು ಪಡೆದಿದೆಯೆಂದು ವಿವರಿಸಿದರು.

ಮಾನ್ಯ ಶಾಸಕರಾದ ಶ್ರೀ ಎಸ್.ಕುಮಾರ್ ಬಂಗಾರಪ್ಪ, ಸೊರಬ ವಿಧಾನಸಭಾ ಕ್ಷೇತ್ರ ಇವರು ಮಾತನಾಡುತ್ತಾ, ಆಯವ್ಯಯವನ್ನು ರೂಪಿಸುವ ಮಾನದಂಡ ಹಾಗೂ ಒಟ್ಟಾರೆಯಾಗಿ ಹೆಚ್ಚಿನ ಅನುದಾನವನ್ನು ಕೋರುವಂತೆ ರೂಪಿಸಬೇಕೆಂದು ಅಭಿಪ್ರಾಯಿಸಿದರು.

ಈ ಕುರಿತು ಕಾರ್ಯದರ್ಶಿಗಳು ಮಾತನಾಡುತ್ತಾ 2022-23ನೇ ಸಾಲಿನಲ್ಲಿ ಆಡಳಿತ ಮತ್ತು ಎಲ್ಲಾ ಶೀರ್ಷಿಕೆಗಳು ಸೇರಿ ನಮಗೆ ರೂ.89.29 ಕೋಟಿ ಒದಗಿಸಿದ್ದು, ಈ ಸಾಲಿನಲ್ಲಿ ಎಲ್ಲಾ ಯೋಜನೆಗಳು ಸೇರಿ ರೂ.293.33 ಕೋಟಿ ಕೋರಲಾಗಿದೆ. ಅಂದರೆ ಒಟ್ಟು ರೂ.201.04 ಕೋಟಿಯಷ್ಟು ಹೆಚ್ಚಳ ಮಾಡಲಾಗಿದೆಯೆಂದು ವಿವರಿಸಿದರು.

ಶ್ರೀ ಎಸ್.ಕುಮಾರ್ ಬಂಗಾರಪ್ಪ, ಮಾನ್ಯ ಶಾಸಕರು, ಸೊರಬ ವಿಧಾನಸಭಾ ಕ್ಷೇತ್ರ ಇವರು ಮಾತನಾಡುತ್ತಾ, ಮಲೆನಾಡು ಪ್ರದೇಶಗಳಲ್ಲಿ ರೆವಿನ್ಯೂ ಜನರೇಷನ್ ಅಂಕಿಅಂಶಗಳನ್ನು ಪಡೆದುಕೊಂಡು ಮಲೆನಾಡು ಭಾಗಕ್ಕೆ ಎಸ್.ಸಿ.ಪಿ. ಮತ್ತು ಟಿ.ಎಸ್.ಪಿ. ಕಲ್ಯಾಣ ಕರ್ನಾಟಕ ಅಭಿವೃದ್ಧಿ ಮಂಡಳಿಗೆ ಹೆಚ್ಚಿಗೆ ಅನುದಾನ ನೀಡುತ್ತಾರೆ. ಅದೇರೀತಿ ಇಲ್ಲಿಯೂ ಸಹ ಎಸ್.ಸಿ.ಪಿ. ಮತ್ತು ಟಿ.ಎಸ್.ಪಿ. ಯೋಜನೆಯಡಿ 13 ಜಿಲ್ಲೆಗಳಿಗೂ ಸಮನಾಗಿ ಮಾಡಬೇಕೆಂಬುದು ನನ್ನ ಸಲಹೆಯಾಗಿದೆಯೆಂದು ಹಾಗೂ ವಿಧಾನ ಮಂಡಲದಲ್ಲಿ ಅಧಿವೇಶನ ನಡೆಯುತ್ತಿರುವ ಸಂದರ್ಭದಲ್ಲಿ ಈ ಕುರಿತು ಎಲ್ಲಾ ಶಾಸಕರುಗಳು ಸೇರಿ ನಿರ್ಣಯ ಕೈಗೊಳ್ಳುವುದು ಸೂಕ್ತವಾಗಿದೆ. ಏಕೆಂದರೆ ಈ ಹಿಂದೆ ಒಂದು ಕಿ.ಮೀ. ರಸ್ತೆ ರಚನೆ ಮಾಡಲು ರೂ.15.00 ಲಕ್ಷದಿಂದ ರೂ.20.00 ಲಕ್ಷಗಳಿದ್ದರೆ ಸಾಕಾಗುತ್ತಿತ್ತು. ಆದರೆ ಈಗ ಅದೇ ಒಂದು ಕಿ.ಮೀ.ರಸ್ತೆ ನಿರ್ಮಾಣ ಮಾಡಲು ರೂ.50.00 ಲಕ್ಷದಿಂದ ರೂ.70.00 ಲಕ್ಷ ಬೇಕಾಗುತ್ತದೆ. ಆದುದರಿಂದ ಮೂರು ಪಟ್ಟು ಆಯವ್ಯಯವನ್ನು ಹೆಚ್ಚಿಸುವುದು ಉತ್ತಮವಾಗಿದೆಯೆಂದರು.

ಮಾನ್ಯ ಶಾಸಕರಾದ ಶ್ರೀ ಡಾ.ತಿಮ್ಮಯ್ಯನವರು, ಮಾನ್ಯ ಶಾಸಕರು., ವಿಧಾನ ಪರಿಷತ್, ಮೈಸೂರು ಮತ್ತು ಚಾಮರಾಜನಗರ ಕ್ಷೇತ್ರ ಇವರು ಮಾತನಾಡುತ್ತಾ, ಮೈಸೂರು ಮತ್ತು ಚಾಮರಾಜನಗರ ಜಿಲ್ಲೆಗಳಿಗೆ ಸಂಬಂಧಿಸಿದಂತೆ ಸುಮಾರು 14 ವಿಧಾನಸಭಾ ಕ್ಷೇತ್ರಗಳು ಬರುತ್ತವೆ. ಅವುಗಳಲ್ಲಿ 8 ವಿಧಾನಸಭಾ ಕ್ಷೇತ್ರಗಳು ಮಲೆನಾಡು ಪ್ರದೇಶಗಳ ವ್ಯಾಪ್ತಿಗೆ ಬರುತ್ತವೆ. ಮಲೆನಾಡು ಪ್ರದೇಶಾಭಿವೃದ್ಧಿ ಮಂಡಳಿಯಿಂದ ಕೊಡತಕ್ಕಂತಹ ರೂ.1.00 ಕೋಟಿ ಅನುದಾನ ಏನೂ ಸಾಕಾಗುವುದಿಲ್ಲವೆಂದು ತಿಳಿಸಿ, 2023-24ನೇ ಸಾಲಿನ ಬಜೆಟ್‌ನ್ನು 3 ಪಟ್ಟು ಹೆಚ್ಚಿಸಿ ಸರ್ಕಾರಕ್ಕೆ ಸಲ್ಲಿಸಲು ಸಲಹೆಯನ್ನಿತ್ತರು.

ಈ ಕುರಿತು ಮಾನ್ಯ ಸಭಾಧ್ಯಕ್ಷರು ಮಾತನಾಡುತ್ತಾ ಮಾನ್ಯ ಇಬ್ಬರು ಸದಸ್ಯರ ಸಲಹೆಗಳು ಉತ್ತಮವಾಗಿವೆ. ಆದುದರಿಂದ ಸೂಕ್ತವಾದ ವಿವರಣೆಯೊಂದಿಗೆ ಹೆಚ್ಚುವರಿಯಾಗಿ ಮೂರು ಪಟ್ಟು ಆಯವ್ಯಯವನ್ನು ತಯಾರಿಸಿ ಸರ್ಕಾರಕ್ಕೆ ಕಳುಹಿಸುತ್ತೇವೆಂದು ತಿಳಿಸಿದರು.

ಮುಂದುವರೆದಿದೆ.....7.....

K. S. Narasimha

ನಿರ್ಣಯ:4:- ಬಂಡವಾಳ ವೆಚ್ಚ, ವಿಶೇಷ ಘಟಕ ಯೋಜನೆ ಮತ್ತು ಗಿರಿಜನ ಉಪಯೋಜನೆಯಡಿಯಲ್ಲಿ ಪ್ರತೀ ಶಾಸಕರುಗಳಿಗೆ ರೂ.3.00 ಕೋಟಿಯಂತೆ ಅನುದಾನ ನೀಡಲು ಪರಿಷ್ಕೃತ ಆಯವ್ಯಯವನ್ನು ಕಳುಹಿಸಲು ತೀರ್ಮಾನಿಸಲಾಯಿತು.

ವಿಷಯ:6:- 2022-23ನೇ ಸಾಲಿನ ಕಾಮಗಾರಿಗಳ ಪ್ರಗತಿ ಪರಿಶೀಲಿಸುವುದು.

ಕಾರ್ಯದರ್ಶಿಗಳು ಮಾತನಾಡುತ್ತಾ 2022-23ನೇ ಸಾಲಿಗೆ 233 ಕಾಮಗಾರಿಗಳು ಮುಂದುವರೆದಿರುತ್ತವೆ. ಹಾಗೆಯೇ 1137 ಕಾಮಗಾರಿಗಳನ್ನು ಮಾನ್ಯ ಶಾಸಕರುಗಳ ಸಹಕಾರದಿಂದ ತ್ವರಿತವಾಗಿ ಪಡೆದು ಈ ಕಛೇರಿಯಲ್ಲಿಯೂ ಕೂಡ ಶೀರ್ಷಿಕೆವಾರು ಬೇರ್ಪಡಿಸಿ ಮಾನ್ಯ ಅಧ್ಯಕ್ಷರ ಅನುಮೋದನೆಯೊಂದಿಗೆ ಸರ್ಕಾರಕ್ಕೆ ಕಳುಹಿಸಲಾಗಿದ್ದು, ದಿನಾಂಕ : 10.08.2022ರಲ್ಲಿ ಸರ್ಕಾರವು ತ್ವರಿತವಾಗಿ ಅನುಮೋದನೆ ನೀಡಿರುತ್ತದೆ. ಇದಕ್ಕಾಗಿ ಮಾನ್ಯ ಸಚಿವರು ಹಾಗೂ ಅಪರ ಮುಖ್ಯ ಕಾರ್ಯದರ್ಶಿಗಳು ತ್ವರಿತವಾಗಿ ಅನುಮೋದನೆ ಮಾಡಿ ಕೊಟ್ಟಿರುತ್ತಾರೆಂದು ವಿವರಿಸಿದರು. ನವೆಂಬರ್ 2022ರ ಅಂತ್ಯಕ್ಕೆ ಒಟ್ಟು 123 ಕಾಮಗಾರಿಗಳು ಮುಕ್ತಾಯವಾಗಿದ್ದು ರೂ.24.05 ಕೋಟಿ ಅನುದಾನ ಖರ್ಚಾಗಿದೆಯೆಂದು ವಿವರಿಸಿದರು.

ಈ ಸಂದರ್ಭದಲ್ಲಿ ಮಾನ್ಯ ಶಾಸಕರಾದ ಶ್ರೀ ಎಸ್.ಕುಮಾರ್ ಬಂಗಾರಪ್ಪನವರು ಮಾತನಾಡಿ ಆಡಳಿತ ಅನುಮೋದನೆ ಈವರೆಗೆ ಎಷ್ಟಾಗಿದೆಯೆಂದು ಪ್ರಶ್ನಿಸಿದರು.

ಇದಕ್ಕೆ ಕಾರ್ಯದರ್ಶಿಗಳು ಈವರೆಗೆ ಒಟ್ಟು 682 ಕಾಮಗಾರಿಗಳಿಗೆ ಆಡಳಿತಾತ್ಮಕ ಅನುಮೋದನೆಯನ್ನು ನೀಡಲಾಗಿದೆ ಹಾಗೂ ಪ್ರತಿನಿತ್ಯ ಅನುಷ್ಠಾನಾಧಿಕಾರಿಗಳಿಗೆ ದೂರವಾಣಿ ಮೂಲಕ ಸಂಪರ್ಕಿಸಿ ತ್ವರಿತವಾಗಿ ಅಂದಾಜು ಪಟ್ಟಿಗಳನ್ನು ಕಳುಹಿಸಲು ತಿಳಿಸಲಾಗುತ್ತಿದೆ ಹಾಗೆಯೇ ಈವರೆಗೆ ಮೂರು ಪತ್ರಗಳನ್ನು ಬರೆಯಲಾಗಿದೆಯೆಂದು ವಿವರಿಸಿದರು.

ಮಾನ್ಯ ಶಾಸಕರು ಮುಂದುವರೆದು ಮಾತನಾಡುತ್ತಾ ಇದರಲ್ಲಿ ವಿಳಂಬ ಮಾಡುತ್ತಿರುವ ಅನುಷ್ಠಾನ ಇಲಾಖೆಗಳು ಯಾವುವು ಎಂದು ಪ್ರಶ್ನಿಸಿದರು.

ಮಾನ್ಯ ಅಧ್ಯಕ್ಷರು ಮಾತನಾಡುತ್ತಾ ಸರ್ಕಾರವು ದಿನಾಂಕ : 10.08.2022ರಲ್ಲಿ ಕ್ರಿಯಾಯೋಜನೆಗೆ ಅನುಮೋದನೆ ನೀಡಿದೆ. ನಮ್ಮ ಕಛೇರಿಯಿಂದ ದಿನಾಂಕ : 12.08.2022ರಿಂದ ಒಂದು ವಾರದಲ್ಲಿ ಎಲ್ಲಾ 44 ಅನುಷ್ಠಾನಾಧಿಕಾರಿಗಳಿಗೆ ತಕ್ಷಣ ಅಂದಾಜು ಪಟ್ಟಿಗಳನ್ನು ಕಳುಹಿಸಲು ತಿಳಿಸಲಾಗಿದೆ. ಸೆಪ್ಟೆಂಬರ್ ಮೊದಲ ವಾರದಲ್ಲಿ ಖುದ್ದು ನನ್ನ ಅಧ್ಯಕ್ಷತೆಯಲ್ಲಿ ಅನುಷ್ಠಾನಾಧಿಕಾರಿಗಳಿಗೆ ವೀಡಿಯೋ ಕಾನ್ಫರೆನ್ಸ್ ನಡೆಸಿ, ಬಜೆಟ್ ಕಾರ್ಯಕ್ರಮವಾಗಿರುವುದರಿಂದ ಹೆಚ್ಚು ವೇಗವಾಗಿ ಕೆಲಸ ಮಾಡಲು ತಿಳಿಸಲಾಗಿದೆ. ಕಾರ್ಯದರ್ಶಿಗಳು ಸಹ ಸೆಪ್ಟೆಂಬರ್ 3ನೇ ವಾರ ಮತ್ತು ಅಕ್ಟೋಬರ್ ಮೊದಲ ವಾರದಲ್ಲಿ ಅನುಷ್ಠಾನಾಧಿಕಾರಿಗಳಿಗೆ ಲಿಖಿತ ಪತ್ರ ಬರೆದಿದ್ದಾರೆಂದು ತಿಳಿಸಿ ಪ್ರತಿನಿತ್ಯ ಅನುಪಾಲನೆಯಲ್ಲಿದ್ದೇವೆಂದರು. ವಿಶೇಷವಾಗಿ ಮಂಡಳಿ ವ್ಯಾಪ್ತಿಯ 13 ಜಿಲ್ಲೆಗಳಿಂದ 14 ಕಾಮಗಾರಿಗಳನ್ನು ಪಿ.ಡಬ್ಲ್ಯೂ.ಡಿ. ಇಲಾಖೆಗೆ ನೀಡಲಾಗಿದೆ. ಆದರೆ ಈವರೆವಿಗೂ ಒಂದು ಕಾಮಗಾರಿಯ ಅಂದಾಜು ಪಟ್ಟಿಯನ್ನು ಸಹ ಸಲ್ಲಿಸಿರುವುದಿಲ್ಲ. ಅದೇರೀತಿ ನಿರ್ಮಿತಿ ಕೇಂದ್ರಕ್ಕೆ ಒಟ್ಟು 206

ಮುಂದುವರೆದಿದೆ.....8.....

ಕಾಮಗಾರಿಗಳಿಗೆ 72, ಕೆ.ಆರ್.ಐ.ಡಿ.ಎಲ್.ಗೆ 420 ಕಾಮಗಾರಿಗಳಿಗೆ 206, ಪಂ.ರಾ.ಇಂ.ವಿಭಾಗಕ್ಕೆ 471ಕ್ಕೆ 202 ಅಂದಾಜು ಪಟ್ಟಿಗಳಿಗೆ ಆಡಳಿತಾತ್ಮಕ ಅನುಮೋದನೆಯನ್ನು ನೀಡಲಾಗಿರುತ್ತದೆ. ಹಾಗೆಯೇ ಯಾವ ಕ್ಷೇತ್ರದ ಶಾಸಕರುಗಳ ಅಂದಾಜು ಪಟ್ಟಿಗಳು ಬಂದಿರುವುದಿಲ್ಲವೋ ಅವರಿಗೆ ನಾನು ವೈಯಕ್ತಿಕವಾಗಿ ಪತ್ರ ಬರೆದಿರುತ್ತೇನೆ.

ಕೆಲವು ಕಾಮಗಾರಿಗಳಿಗೆ ದಾಖಲೆಗಳ ಅವಶ್ಯಕತೆಯಿದ್ದು, ದಾಖಲೆಗಳು ಅಪೂರ್ಣವಾಗಿದ್ದಲ್ಲಿ ನಮ್ಮ ಕಛೇರಿಯ ಅಧಿಕಾರಿಗಳು ಮತ್ತು ವಿಷಯ ನಿರ್ವಾಹಕರುಗಳು ದೂರವಾಣಿ ಮೂಲಕ ಮಾತನಾಡಿ ಇ-ಮೇಲ್ ಮೂಲಕ ತರಿಸಿ ಇತ್ಯರ್ಥಪಡಿಸಲಾಗುತ್ತಿದೆ. ಹಾಗಾಗಿ ನಮ್ಮ ಕಛೇರಿಯಲ್ಲಿ ಯಾವುದೇ ಅಂದಾಜು ಪಟ್ಟಿಗಳು ಬಾಕಿ ಇರುವುದಿಲ್ಲ. ಜೊತೆಗೆ ಶೇ.75% ರಷ್ಟು ಅನುದಾನವನ್ನು ಕೂಡ ಬಿಡುಗಡೆ ಮಾಡುತ್ತಿದ್ದೇವೆಂದು ತಿಳಿಸಿದರು.

ಮಾನ್ಯ ಶಾಸಕರು ಮುಂದುವರೆದು ಮಾತನಾಡುತ್ತಾ, ಮಂಡಳಿ ವತಿಯಿಂದಲೇ ಅನುಷ್ಠಾನಾಧಿಕಾರಿಗಳನ್ನು ನೇಮಿಸಲು ಕ್ರಮ ಕೈಗೊಳ್ಳಬಾರದೆ ಎಂದರು.

ಈ ಸಂದರ್ಭದಲ್ಲಿ ಮಾನ್ಯ ಅಧ್ಯಕ್ಷರು ಮಾತನಾಡುತ್ತಾ ಮಾನ್ಯ ಶಾಸಕರುಗಳೇ ಅನುಷ್ಠಾನ ಇಲಾಖೆಯನ್ನು ಪ್ರಸ್ತಾಪ ಮಾಡುವುದರಿಂದ ನಾವು ಮಾಡಲು ಬರುವುದಿಲ್ಲ. ಬದಲಿಗೆ ತ್ವರಿತವಾಗಿ ಪೂರ್ಣಗೊಳಿಸಲು ಮಾನ್ಯ ಶಾಸಕರುಗಳೊಂದಿಗೆ ಸಂಪರ್ಕವಿರಿಸಿಕೊಂಡು ಕ್ರಮ ಕೈಗೊಳ್ಳಲಾಗುತ್ತಿದೆಯೆಂದು ತಿಳಿಸಿದರು.

ಶ್ರೀ ಕೆ.ಬಿ.ಅಶೋಕ ನಾಯ್ಕ, ಮಾನ್ಯ ಶಾಸಕರು, ಶಿವಮೊಗ್ಗ (ಗ್ರಾ) ಇವರು ಮಾತನಾಡುತ್ತಾ ಕೆ.ಆರ್.ಐ.ಡಿ.ಎಲ್., ಸಂಸ್ಥೆಯವರೇ ನಿರ್ದಿಷ್ಟ ಪಡಿಸಿದ ಕಡಿತಗಳಿಗಿಂತ ಹೆಚ್ಚಿನ ಕಡಿತಗಳನ್ನು ಕಟಾವಣೆ ಮಾಡುತ್ತಿದ್ದಾರೆಂದು ತಿಳಿಸಿದರು.

ಕಾರ್ಯದರ್ಶಿಗಳು ಮಾತನಾಡುತ್ತಾ ಕೆ.ಆರ್.ಐ.ಡಿ.ಎಲ್.ಸಂಸ್ಥೆಯವರು ಜಿ.ಎಸ್.ಟಿ. 18% ಸೇರಿದಂತೆ ಶಾಸನಬದ್ಧ ಕಟಾವಣೆಗಳ ಜೊತೆಗೆ ಆಡಳಿತ ವೆಚ್ಚಕ್ಕಾಗಿ ಶೇ.3%ರಷ್ಟು ಸೇವಾ ಶುಲ್ಕವನ್ನು ಪಡೆಯುತ್ತಿದ್ದಾರೆ. ಆದರೆ ನಿರ್ಮಿತಿ ಕೇಂದ್ರದವರು ಸೇವಾ ಶುಲ್ಕವನ್ನು ಪಡೆಯುವುದಿಲ್ಲವೆಂದು ವಿವರಿಸಿದರು.

ಈ ಸಂದರ್ಭದಲ್ಲಿ ಮಾನ್ಯ ಶಾಸಕರುಗಳು ಮಾತನಾಡಿ ಕೆ.ಆರ್.ಐ.ಡಿ.ಎಲ್.ಸಂಸ್ಥೆಯವರು ಒಟ್ಟಾರೆಯಾಗಿ 34% ಕಟಾವಣೆ ಮಾಡುತ್ತಿರುವುದಾಗಿ ಈ ಕುರಿತು ಸ್ಪಷ್ಟೀಕರಣ ನೀಡಲು ತಿಳಿಸಿದರು. ಮಾನ್ಯ ಶಾಸಕರಾದ ಶ್ರೀ ಡಿ.ಎಸ್.ಅರುಣ್‌ರವರು ಮಾತನಾಡಿ ಕಾಮಗಾರಿಗಳಿಗೆ ಕಟಾಯಿಸುತ್ತಿರುವ ಶಾಸನಬದ್ಧ ಕಟಾವಣೆಗಳಲ್ಲಿ ಜಿ.ಎಸ್.ಟಿ. 18% Input ಆಗುವುದರಿಂದ ಅದು ಹೊರೆಯಾಗುವುದಿಲ್ಲ ಹಾಗೂ ಅದು ಖರ್ಚು ಸಹ ಅಲ್ಲ. ಹಾಗಾಗಿ ನಾವುಗಳು ಕಾಮಗಾರಿ ಪೂರ್ಣಗೊಳಿಸಿ ಅಂತಿಮ ಬಿಲ್ಲನ್ನು ಕೊಡುತ್ತೇವೆಯೋ ಅದನ್ನು ಅವರು ಪೂರ್ಣ ಪ್ರಮಾಣದಲ್ಲಿ ಕೆಲಸ ಮಾಡಬೇಕಾಗುತ್ತದೆಂದರು. ಈ ಸಂಬಂಧ ತಾವುಗಳು ಅನುಷ್ಠಾನ ಇಲಾಖೆಯವರೊಂದಿಗೆ ಮಾಡನಾಡಬೇಕು. ಇಲ್ಲದೇ ಹೋದರೆ ಎಲ್ಲದಕ್ಕೂ 18% ಆದರೆ ಕೆಲಸ ಮಾಡುವುದು ಕಷ್ಟವಾಗುತ್ತದೆಂದರು ಜೊತೆಗೆ ಅವರ ಇಲಾಖೆಯಲ್ಲಿ 10% ಹೆಚ್ಚುವರಿ ಶುಲ್ಕ ತೆಗೆದುಕೊಳ್ಳುತ್ತಿದ್ದಾರೆ. ಉಳಿದ ಅನುದಾನದಲ್ಲಿ ಕೆಲಸ ಮಾಡುವುದಾದರೂ ಹೇಗೆ? ಎಂದು ಸಭೆಯ ಗಮನಕ್ಕೆ ತಂದರು.

ಮುಂದುವರೆದಿದೆ.....9.....

K.S. Narasimha

ಮಾನ್ಯ ಅಧ್ಯಕ್ಷರು ಮಾತನಾಡುತ್ತಾ ಅದಕ್ಕಾಗಿಯೇ ಸರ್ಕಾರದ ಅನುಷ್ಠಾನ ಇಲಾಖೆಗಳಾದ ಪಂ.ರಾ.ಇಂ.ಇಲಾಖೆ, ಲೋಕೋಪಯೋಗಿ ಇಲಾಖೆಗಳಿವೆ. ಅವುಗಳಿಗೆ ಕೊಟ್ಟು ಮಾಡಿಸುವುದು ಒಂದು ಭಾಗವಾದರೆ, ಇನ್ನೊಂದು ಭಾಗ ಟೆಂಡರ್ ಮಾಡಲಾಗುತ್ತದೆ. ಇದೆಲ್ಲಾ ಹೆಚ್ಚಿನ ಸಮಯ ತೆಗೆದುಕೊಳ್ಳುತ್ತದೆ. ಈ ಕುರಿತು ತಾವುಗಳು ಸದನದಲ್ಲಿ ಚರ್ಚೆ ಮಾಡಿ ಒಂದು ನಿಯಮಾವಳಿಯನ್ನು ರೂಪಿಸದೇ ಹೋದರೆ ತುಂಬಾ ಕಷ್ಟವಾಗುತ್ತದೆ. ಆದುದರಿಂದ ನಿಯಮಾವಳಿ ರೂಪಿಸುವುದು ಸೂಕ್ತವೆಂದರು.

ಈ ಕುರಿತು ಕಾರ್ಯದರ್ಶಿಗಳು ಮಾತನಾಡುತ್ತಾ ಜಿ.ಎಸ್.ಟಿ.18%, ಸೇವಾ ತೆರಿಗೆ 3%, ಆದಾಯ ತೆರಿಗೆ 2%, ಇನ್ನುಳಿದಂತೆ ಕಾರ್ಮಿಕರ ಸೆಸ್ 1 % ಮತ್ತು ರಾಯಧನ ಸೇರಿದಂತೆ ಒಟ್ಟು ಎಷ್ಟು % ಕಟಾವಣೆಯಾಗುವುದಾಗಿ ಸಭೆಗೆ ವಿವರಿಸಲು ಮಂಡಳಿಯ ಹಣಕಾಸು ನಿಯಂತ್ರಕರಿಗೆ ಸೂಚಿಸಿದರು.


ಶ್ರೀ ಜಿ.ಬಂಗಾರಪ್ಪ, ಹಣಕಾಸು ನಿಯಂತ್ರಕರು, ಮಲೆನಾಡು ಪ್ರದೇಶಾಭಿವೃದ್ಧಿ ಮಂಡಳಿ, ಶಿವಮೊಗ್ಗ ಇವರು ಮಾತನಾಡುತ್ತಾ, ಕೆ.ಆರ್.ಐ.ಡಿ.ಎಲ್. ಸಂಸ್ಥೆಯ ಶಾಸನಬದ್ಧ ಕಟಾವಣೆಗಳ ಕುರಿತು ಈ ಕೆಳಕಂಡಂತೆ ವಿವರಿಸಿದರು.


1) ಜಿ.ಎಸ್.ಟಿ.	18% + 1 + 1 = 2%	20%
2) ಸೇವಾ ತೆರಿಗೆ		3%,
3) ಆದಾಯ ತೆರಿಗೆ		2%,
4) ಕಟ್ಟಡ ಕಾರ್ಮಿಕರ ಸೆಸ್		1%
5) ಕಾರ್ಮಿಕರ ಕ್ಷೇಮ ನಿಧಿ		0.1%
6) 3ನೇ ವ್ಯಕ್ತಿ ತಪಾಸಣಾ ವರದಿ		0.5%
7) ರಾಯಧನ (ಅಂದಾಜು)		1% ರ ರೀತಿಯನ್ನು ಕಟಾವಣೆಯಾಗುತ್ತಿದೆ ಎಂದರು.

ಮುಂದುವರೆದು ಕೆ.ಆರ್.ಐ.ಡಿ.ಎಲ್. ಇವರ ಜಿ.ಎಸ್.ಟಿ.ಸುತ್ತೋಲೆ ಸಂಖ್ಯೆ : 3 ಅನ್ನು ಎಲ್ಲಾ ಮಾನ್ಯ ಶಾಸಕರುಗಳಿಗೆ ನೀಡಲಾಯಿತು. ಜೊತೆಗೆ ಸರ್ಕಾರದ ಆದೇಶ ಸಂಖ್ಯೆ : ಯೋಇ 100 ಪಿಟಿಪಿ 2019 ಬೆಂಗಳೂರು ದಿನಾಂಕ : 08.03.2019ರ ನಡವಳಿಯಂತೆ ಅನುಷ್ಠಾನಾಧಿಕಾರಿಗಳಿಗೆ ಅನುಮೋದಿಸಿದ ಕಾಮಗಾರಿಗಳಿಗೆ ಆಡಳಿತಾತ್ಮಕ ಅನುಮೋದನೆ ನೀಡಿದ ನಂತರ ಪ್ರಥಮ ಕಂತಿನ ಅನುದಾನವಾಗಿ ಶೇ.75% ಅನುದಾನವನ್ನು ಹಾಗೂ ಕಾಮಗಾರಿಯನ್ನು ಪೂರ್ಣಗೊಳಿಸಿ 3ನೇ ವ್ಯಕ್ತಿ ತಪಾಸಣಾ ವರದಿ ಬಂದ ನಂತರ ಶೇ.25% ಅನುದಾನವನ್ನು ಬಿಡುಗಡೆ ಮಾಡುವ ಪದ್ಧತಿಯು ಮಂಡಳಿಯಲ್ಲಿ ಜಾರಿಯಲ್ಲಿರುತ್ತದೆಂದು ಸಭೆಗೆ ವಿವರಿಸಿದರು.

ಮಾನ್ಯ ಅಧ್ಯಕ್ಷರು ಮಾತನಾಡುತ್ತಾ ತಾವುಗಳು ಸದನದಲ್ಲಿ ಕಮಿಟಿ ಮೀಟಿಂಗ್ ಇದ್ದಾಗ ಈ ಕುರಿತು ಮಾತನಾಡಲು ಅವಕಾಶವಿದೆ. ಆಗ ಈ ನಿಯಮಾವಳಿಗಳ ಬಗ್ಗೆ ಚರ್ಚೆ ಮಾಡಲು ಕೋರಿದರು.

ಮುಂದುವರೆದಿದೆ.....10.....





ಶ್ರೀ ಎಸ್.ಕುಮಾರ್ ಬಂಗಾರಪ್ಪ, ಮಾನ್ಯ ಶಾಸಕರು ಮಾತನಾಡುತ್ತಾ ಮಂಡಳಿಯಲ್ಲಿ ಅಂದಾಜು ಪಟ್ಟಿಗಳಿಗೆ ಆಡಳಿತಾತ್ಮಕ ಅನುಮೋದನೆ ನೀಡುವ ವಿಚಾರದಲ್ಲಿ ತುಂಬಾ ವಿಳಂಬವಾಗುತ್ತಿರುವುದಾಗಿ ತಿಳಿಸಿದರು.

ಮಾನ್ಯ ಅಧ್ಯಕ್ಷರು ಮಾತನಾಡುತ್ತಾ ತಡವಾಗುತ್ತಿರುವುದು ಏಜೆನ್ಸಿಗಳಿಂದಲೇ ಹೊರತು ಮಂಡಳಿಯಿಂದಲ್ಲ. ಮಾನ್ಯ ಶಾಸಕರುಗಳು ಪ್ರಸ್ತಾಪ ಮಾಡುವ ಕಾಮಗಾರಿಗಳಿಗೆ ಏಜೆನ್ಸಿಯನ್ನು ಗೊತ್ತು ಮಾಡುತ್ತಾರೆ. ಏಜೆನ್ಸಿ ಆಯ್ಕೆ ಮಾಡಲು ಮಂಡಳಿಗೆ ಅಧಿಕಾರವಿರುವುದಿಲ್ಲ. ಮಾನ್ಯ ಶಾಸಕರುಗಳು ಯಾವ ಏಜೆನ್ಸಿಯನ್ನು ಆಯ್ಕೆ ಮಾಡುತ್ತಾರೋ ಆ ಏಜೆನ್ಸಿಗೆ ಅಂದಾಜು ಪಟ್ಟಿಯನ್ನು ಮಂಡಳಿಗೆ ಸಲ್ಲಿಸಲು ನಾವು ಪತ್ರ ಬರೆಯಬೇಕಾಗುತ್ತದೆ. ಆನಂತರ ಅನುಷ್ಠಾನಾಧಿಕಾರಿಗಳು ಪುನಃ ಏಜೆನ್ಸಿಯನ್ನು ಆಯ್ಕೆ ಮಾಡಬೇಕಾಗುತ್ತದೆ. ಮಂಡಳಿಯಿಂದ ಅಂದಾಜು ಪಟ್ಟಿಗಳನ್ನು ಸಲ್ಲಿಸಲು ದೂರವಾಣಿ ಕರೆ ಮಾಡಿದರೆ ಅನುದಾನ ಬಂದಿದೆಯಾ ಎಂದು ಕೇಳುತ್ತಾರೆ ಎಂದು ಸಭೆಯನ್ನು ನಗೆಗಡಲಲ್ಲಿ ತೇಲಿಸಿದರು. ಅವರಿಗೆ ಮಂಡಳಿಯ ಕಾಮಗಾರಿಯ ಬಗ್ಗೆ ಅಷ್ಟು ಆಸಕ್ತಿ ಇರುವುದಿಲ್ಲ.

ಇದಕ್ಕೆ ಕಾರಣ ಮಂಡಳಿಯಿಂದ ಒಮ್ಮೆ ಅನುಮೋದನೆ ಪಡೆದ ನಂತರ 10 ವರ್ಷವಾದರೂ ರದ್ದಾಗುವುದಿಲ್ಲ. ಅಥವಾ ಮಂಡಳಿಯಿಂದಲೇ ರದ್ದುಪಡಿಸಬೇಕಾಗುತ್ತದೆ. ಅಲ್ಲಿಯವರೆಗೂ ಅದು ರದ್ದಾಗುವುದಿಲ್ಲ. ಅದೇ ಜಿಲ್ಲಾ ಪಂಚಾಯತ್ ಕಾಮಗಾರಿಗಳಾದರೆ ಮಾರ್ಚ್ ಕೊನೆಯಲ್ಲಿ ರದ್ದಾಗುವುದರಿಂದ ಅವುಗಳ ಕಡೆಗೆ ಹೆಚ್ಚಿನ ಆಸಕ್ತಿ ತೋರಿಸುತ್ತಾರೆ. ಮಂಡಳಿಯ ಕಾಮಗಾರಿಗಳನ್ನು ಪೂರ್ಣಗೊಳಿಸಲು ಆಸಕ್ತಿ ತೋರಿಸುವುದಿಲ್ಲ. ಆದುದರಿಂದ ಮಂಡಳಿಯ ಕಾಮಗಾರಿಗಳು ಮುಂದುವರೆದ ಕಾಮಗಾರಿಗಳಾಗಿ ಉಳಿಯುತ್ತವೆ. ಈ ರೀತಿಯಾಗಿ ಮಂಡಳಿಯ ಕಾಮಗಾರಿಗಳನ್ನು ಪೂರ್ಣಗೊಳಿಸಲು ತೊಂದರೆಯಾಗಿರುವುದಾಗಿ ಹಾಗೂ ಮಾನ್ಯ ಶಾಸಕರುಗಳು ಕೆ.ಡಿ.ಪಿ.ಸಭೆಗಳಲ್ಲಿ ಈ ಕುರಿತು ಪ್ರಸ್ತಾಪಿಸಬೇಕೆಂದು, ಮಂಡಳಿಯಿಂದ ಗಂಭೀರವಾಗಿ ಅನುಪಾಲಿಸುತ್ತಿದ್ದೇವೆಂದು ಸಭೆಗೆ ವಿವರಿಸಿದರು.

ಮುಂದುವರೆದು ಮಾತನಾಡುತ್ತಾ ಇವತ್ತಿನ ಸಭೆಯಲ್ಲಿ ಎಲ್ಲಾ ಮಾನ್ಯ ಹಿರಿಯ ಶಾಸಕರುಗಳು ಸಲಹೆ ಕೊಟ್ಟ ಆಧಾರದ ಮೇಲೆ ನಿರ್ಣಯವನ್ನು ಮಾಡೋಣ. ಯಾವ ಏಜೆನ್ಸಿಯವರು ಈವರೆಗೂ ಅಂದಾಜು ಪಟ್ಟಿಯನ್ನು ಸಲ್ಲಿಸಿಲ್ಲವೋ ಅಂತಹ ಏಜೆನ್ಸಿಗಳಿಗೆ ಇವತ್ತು ನಿರ್ಣಯ ಮಾಡಿ ನೋಟೀಸ್ ಕೊಡೋಣವೆಂದರು.

ಮಾನ್ಯ ಅಧ್ಯಕ್ಷರು ಮಾತನಾಡುತ್ತಾ ಎಲ್ಲಾ ಸದಸ್ಯರುಗಳ ಸಲಹೆಯ ಆಧಾರದ ಮೇಲೆ ಈ ವಿಚಾರವನ್ನು ಗಂಭೀರವಾಗಿ ಪರಿಗಣಿಸಿದ್ದೇವೆ. ಈಗಾಗಲೇ ಒಂದು ಸಭೆಯನ್ನು ಕರೆದು ಹೇಳಲಾಗಿದೆ. ಪುನಃ ಸದ್ಯದಲ್ಲೇ ಇನ್ನೊಂದು ಸಭೆಯನ್ನು ಕರೆಯುತ್ತೇವೆ. ಯಾವ ಅಧಿಕಾರಿಯು ನಮ್ಮ ಮಾತನ್ನು ಕೇಳುವುದಿಲ್ಲವೋ ಅಥವಾ ಅನುಪಾಲನೆ ಮಾಡುವುದಿಲ್ಲವೋ ಅವರಿಗೆ ಒಂದು ಅವಕಾಶ ಕೊಟ್ಟು ಮುಂದಿನ ಕ್ರಮ ಕೈಗೊಳ್ಳಲು ಎಚ್ಚರಿಕೆಯನ್ನು ನೀಡುತ್ತೇವೆಂದರು.

ಮುಂದುವರೆದಿದೆ.....11.....


K. S. S. S. S.

ಶ್ರೀ ಎಸ್.ಕುಮಾರ್ ಬಂಗಾರಪ್ಪ, ಮಾನ್ಯ ಶಾಸಕರು ಮಾತನಾಡುತ್ತಾ ಒಂದು ವೇಳೆ ಡಿಸೆಂಬರ್ ಕೊನೆಯವರೆಗೂ ಆಗಲಿಲ್ಲವೆಂದರೆ ಜನವರಿ 1ನೇ ತಾರೀಖಿನಿಂದ 15ನೇ ತಾರೀಖಿನೊಳಗೆ ಮಾಡಲು ನಾಮ ನಿರ್ದೇಶಿತ ಸದಸ್ಯರು ಹಾಗೂ ಮಾನ್ಯ ಅಧ್ಯಕ್ಷರು ಸೇರಿ ತೀರ್ಮಾನ ತೆಗೆದುಕೊಳ್ಳಲು ತಿಳಿಸಿದರು. ಮಾನ್ಯ ಅಧ್ಯಕ್ಷರು ಮಾತನಾಡುತ್ತಾ ಈ ಬಗ್ಗೆ ನಾವು ಯಾವುದೇ ಸಮಸ್ಯೆಯಾಗದಂತೆ ಕ್ರಮ ವಹಿಸುತ್ತೇವೆ ಎಂದು ವಿವರಿಸಿದರು.

ವಿಷಯ:7:- ಮಾನ್ಯ ಅಧ್ಯಕ್ಷರ ಅಪ್ಪಣೆ ಮೇರೆಗೆ ಇತರ ವಿಷಯಗಳು.

ಮಾನ್ಯ ಅಧ್ಯಕ್ಷರು ಮಾತನಾಡುತ್ತಾ ನಾಮನಿರ್ದೇಶಿತ ಸದಸ್ಯರುಗಳು ದಯಮಾಡಿ ಎಸ್.ಸಿ./ಎಸ್.ಟಿ. ಮಾರ್ಗಸೂಚಿಯಂತೆ ರೂ.25.00 ಲಕ್ಷ ಕಾಮಗಾರಿಗಳ ಕ್ರಿಯಾಯೋಜನೆ ಪಟ್ಟಿಯನ್ನು ನೀಡಲು ತಿಳಿಸಿದರು. ಕ್ರಿಯಾಯೋಜನೆ ಪಟ್ಟಿಗಳಿಗೆ ಅನುಮೋದನೆ ನೀಡಲು ನಾನು ಮಾನ್ಯ ಮುಖ್ಯಮಂತ್ರಿಗಳಲ್ಲಿ ವಿನಂತಿಸುತ್ತೇನೆಂದರು.


ಕೊನೆಯದಾಗಿ ಚರ್ಚಿಸತಕ್ಕ ವಿಷಯಗಳು ಏನೂ ಇಲ್ಲದೇ ಇರುವುದರಿಂದ ಕಾರ್ಯದರ್ಶಿಗಳು ಸಭೆಗೆ ವಂದಿಸುವುದರೊಂದಿಗೆ ಸಭೆಯನ್ನು ಮುಕ್ತಾಯಗೊಳಿಸಲಾಯಿತು.



ಕಾರ್ಯದರ್ಶಿಗಳು,

ಮಲೆನಾಡು ಪ್ರದೇಶಾಭಿವೃದ್ಧಿ ಮಂಡಳಿ,

ಶಿವಮೊಗ್ಗ.



ಅಧ್ಯಕ್ಷರು,

ಮಲೆನಾಡು ಪ್ರದೇಶಾಭಿವೃದ್ಧಿ ಮಂಡಳಿ,

ಶಿವಮೊಗ್ಗ.

ಹಾಜರಾತಿ

ಅನುಬಂಧ

ಕ್ರ.ಸಂ.	ಸದಸ್ಯರುಗಳ ವಿವರ	ಕ್ಷೇತ್ರ
1	ಶ್ರೀ ಕೆ.ಎಸ್.ಗುರುಮೂರ್ತಿ, ಮಾನ್ಯ ಅಧ್ಯಕ್ಷರು,	ಮಲೆನಾಡು ಪ್ರದೇಶಾಭಿವೃದ್ಧಿ ಮಂಡಳಿ, ಶಿವಮೊಗ್ಗ. /
2	ಶ್ರೀ ಎನ್. ಲಿಂಗಣ್ಣ. ಮಾನ್ಯ ಶಾಸಕರು	ಮಾಯಕೊಂಡ /
3	ಶ್ರೀ . ಸಿ.ಎಂ.ನಿಂಬಣ್ಣವರ್, ಮಾನ್ಯ ಶಾಸಕರು	ಕಲಘಟಗಿ /
4	ಶ್ರೀ ಬಳ್ಳಾರಿ ವಿರೂಪಾಕ್ಷಪ್ಪ ರುದ್ರಪ್ಪ, ಮಾನ್ಯ ಶಾಸಕರು	ಬ್ಯಾಡಗಿ /
5	ಶ್ರೀ ಎಸ್.ಕುಮಾರ್ ಬಂಗಾರಪ್ಪ, ಮಾನ್ಯ ಶಾಸಕರು	ಸೊರಬ /
6	ಶ್ರೀ ಕೆ.ಬಿ.ಅಶೋಕ ನಾಯ್ಕ, ಮಾನ್ಯ ಶಾಸಕರು	ಶಿವಮೊಗ್ಗ (ಗ್ರಾ) /
7	ಶ್ರೀ ಆಯನೂರು ಮಂಜುನಾಥ, ಮಾನ್ಯ ಶಾಸಕರು	ನೈರುತ್ಯ ಪದವೀಧರ ಕ್ಷೇತ್ರ. /
8	ಶ್ರೀ ಡಿ.ಎಸ್.ಅರುಣ್, ಮಾನ್ಯ ಶಾಸಕರು	ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ, ಶಿವಮೊಗ್ಗ /
9	ಡಾ: ಡಿ.ತಿಮ್ಮಯ್ಯ, ಮಾನ್ಯ ಶಾಸಕರು	ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ, ಮೈಸೂರು /
10	ಶ್ರೀ ಮಂಜುನಾಥ ಭಂಡಾರಿ, ಮಾನ್ಯ ಶಾಸಕರು	ಸ್ಥಳೀಯ ಸಂಸ್ಥೆಗಳ ಕ್ಷೇತ್ರ, ಉಡುಪಿ /
11	ಶ್ರೀಮತಿ ಸುಧಾಮಣಿ, ಭದ್ರಾವತಿ	ನಾಮನಿದೇಶಿತ ಸದಸ್ಯರು /
12	ಶ್ರೀ ಎನ್.ಶೇಖರಪ್ಪ, ಶಿಕಾರಿಪುರ	ನಾಮನಿದೇಶಿತ ಸದಸ್ಯರು /
13	ಶ್ರೀ ಹೆಚ್.ಆರ್.ಅಶೋಕ್ ನಾಯಕ, ಸೊರಬ	ನಾಮನಿದೇಶಿತ ಸದಸ್ಯರು /
14	ಶ್ರೀ ಬಿ.ಹೆಚ್.ರಾಘವೇಂದ್ರ, ಸಾಗರ	ನಾಮನಿದೇಶಿತ ಸದಸ್ಯರು /
15	ಶ್ರೀ ಟಿ.ಬಿ. ಜಗದೀಶ್, ಶಿವಮೊಗ್ಗ	ನಾಮನಿದೇಶಿತ ಸದಸ್ಯರು /
16	ಶ್ರೀ ರಾಮ ಅಮೀನ್ ಪಚ್ಚನಾಡಿ, ಮಂಗಳೂರು	ನಾಮನಿದೇಶಿತ ಸದಸ್ಯರು /
17	ಶ್ರೀ ಮಹದೇವಪ್ಪ, ಎ.ಕೆ., ಭದ್ರಾವತಿ	ನಾಮನಿದೇಶಿತ ಸದಸ್ಯರು /
18	ಶ್ರೀ ಗಣೇಶ್ ನಾಯಕ್, ಹಿರೇಕೆರೂರು	ನಾಮನಿದೇಶಿತ ಸದಸ್ಯರು -
19	ಶ್ರೀ ಎ.ಜಯರಾಮ ಭಂಡಾರಿ, ಕುಂದಾಪುರ	ನಾಮನಿದೇಶಿತ ಸದಸ್ಯರು /
20	ಶ್ರೀ ಕೆ.ಎಸ್.ಮಣಿ	ಕಾರ್ಯದರ್ಶಿಗಳು /